



## मध्यप्रदेश पूर्व क्षेत्र विद्युत वितरण कंपनी लिमिटेड

समाचार

पूर्व क्षेत्र कंपनी की समीक्षा बैठक

त्यौहार के दौरान मेंटेनेन्स कार्य नहीं किए जाएं

मीटर रीडर्स की लाइव ट्रेकिंग सिस्टम से हो रही निगरानी

जबलपुर, 4 अक्टूबर 2019 ,



म.प्र.पूर्व क्षेत्र विद्युत वितरण कंपनी की मासिक समीक्षा बैठक आज कंपनी मुख्यालय शक्तिभवन जबलपुर में आयोजित की गई। कंपनी के एमडी श्री किरण गोपाल ने कहा कि उपभोक्ताओं को इस माह त्यौहारों के दौरान बिजली की निर्बाध आपूर्ति की जाए तथा मेंटेनेन्स कार्यों को स्थगित रखा जावे। एमडी ने बैठक में उपस्थित सभी अभियंताओं को रबी सीजन की तैयारियों के संबंध में भी आवश्यक दिशा निर्देश दिए। बैठक में कारपोरेट कार्यालय के सभी विभाग प्रमुख सहित जबलपुर, सागर, रीवा तथा शहडोल रीजन के मुख्य अभियंता एवं सभी 20 जिलों के अधीक्षण अभियंता उपस्थित रहे। समीक्षा बैठक में एमडी श्री किरण गोपाल ने कहा कि मीटर रीडिंग को त्रुटिहीन बनाने के लिए व्यापक प्रयास किए जा रहे हैं। उन्होंने कहा कि मीटर रीडर्स को लाइव ट्रेकिंग सिस्टम के माध्यम से निगरानी में लिया गया है ताकि मीटर की वास्तविक रीडिंग को ही दर्ज कराया जा सके। उन्होंने मैदानी अभियंताओं को निर्देश दिए कि प्रत्येक जिले में मीटरीकरण के कार्य में तेजी लाई जाए तथा बिलिंग एफिसियेंसी को बढ़ाया जावे। रबी सीजन के पूर्व खराब ट्रांसफार्मरों को बदलने के निर्देश देते हुए एमडी. श्री किरण गोपाल ने नरसिंहपुर छतरपुर तथा टीकमगढ सर्किल की प्रगति पर नाराजगी व्यक्त की तथा शहडोल सर्किल के कार्या की प्रशंसा भी की। बैठक में उपस्थित श्रीमती कविता बाटला ने सी.एम.हेल्पलाइन के प्रकरणों के निराकरण में तेजी लाने के निर्देश दिए।

समाचार क्रमांक: 48

(के.पी.श्रीवास्तव) जनसंपर्क अधिकारी